

گوجرانوالہ چیمبر آف کامرس کے نائب صدر عادل ندیم کی 7 روزہ متحدہ عرب امارات کے نجی دورہ کے بعد وطن واپسی۔ تفصیل کے مطابق دنیا کی سب سے بڑی عرب ہیلتھ ایکسپو 2023ء جو کہ دبئی میں منعقد ہوئی۔ اس نمائش میں مختلف ممالک سے تعلق رکھنے والی 3 لاکھ کمپنیوں نے حصہ لیا اور سٹالز لگائے۔ نمائش میں روزانہ لاکھوں کے قریب افراد نے وزٹ کیا۔ جبکہ گوجرانوالہ کی نمائندگی گوجرانوالہ چیمبر آف کامرس کے نائب صدر عادل ندیم نے کی۔ ان کے ہمراہ قیصر ندیم بٹ چیئر مین سٹینڈنگ کمیٹی برائے لیبر، ذیشان الحق چیف ایگزیکٹو ہیلتھ لائن فارمیسی بھی شامل تھے۔ اس موقع پر انہوں نے مختلف سٹالز کا تفصیلی دورہ کیا اور نمائش میں رکھی گئی جدید تقاضوں سے ہم آہنگ ادویات کا نہ صرف معائنہ کیا بلکہ کمپنیوں کے متعلق آگاہی بھی حاصل کی۔ انہوں نے دوران وزٹ نمائش کے آرگنائزر کی طرف سے منعقدہ تقریب سے خطاب کرتے ہوئے تمام انتظامیہ کی کارکردگی کو سراہا۔ نمائش کا انعقاد انتہائی خوبصورت اور مکمل نظم و ضبط کے ساتھ کیا گیا۔ یہی وجہ ہے متحدہ عرب امارات کی اس نمائش کو دنیا کی سب سے بڑی نمائش ہونے کا اعزاز حاصل ہے۔ دوران تقریب انہوں نے حاضرین کو گوجرانوالہ کی صنعتی اہمیت پر مختصر روشنی ڈالتے ہوئے گوجرانوالہ میں تیار کی جانے والی مصنوعات کے متعلق بھی بریفنگ دی۔